
Vishvakarmakritam Suryastavanam

ವಿಶ್ವಕರ್ಮಕೃತಂ ಸೂರ್ಯಸ್ತವನಂ

Document Information



Text title : Vishvakarmakritam Suryastavanam

File name : vishvakarmakRRitaMsUryastavanam.itx

Category : navagraha, mArkaNDeyapurANa, stava

Location : doc_z_misc_navagraha

Proofread by : PSA Easwaran

Description/comments : mArkaNDeyapurANa | adhyAya 104/2-11||

Latest update : October 22, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 22, 2024

sanskritdocuments.org

ವಿಶ್ವಕರ್ಮಕೃತಂ ಸೂರ್ಯಸ್ತವನಂ



ಮಾರ್ಕಂಡೇಯ ಉವಾಚ .

ಲಿಖ್ಯಮಾನೇ ತತೋ ಭಾನೌ ವಿಶ್ವಕರ್ಮಾ ಪ್ರಜಾಪತಿಃ .

ಉದ್ಭೂತಪುಲಕಃ ಸ್ತೋತ್ರಮಿದಂ ಚಕ್ರೇ ವಿವಸ್ವತಃ .. 1..

ವಿಶ್ವಕರ್ಮಾ ಉವಾಚ .

ವಿವಸ್ವತೇ ಪ್ರಣತಹಿತಾನುಕಂಪಿನೇ ಮಹಾತ್ಮನೇ ಸಮಜವಸಪ್ತಸಪ್ತಯೇ .

ಸುತೇಜಸೇ ಕಮಲಕುಲಾವಬೋಧಿನೇ ನಮಸ್ತಮಃ ಪಟಲಪಟಾವಪಾಟಿನೇ .. 2..

ಪಾವನಾತಿಶಯಪುಣ್ಯಕರ್ಮಣೇ ನೈಕಕಾಮವಿಷಯಪ್ರದಾಯಿನೇ .

ಭಾಸ್ವರಾನಲಮಯೂಖಶಾಯಿನೇ ಸರ್ವಲೋಕಹಿತಕಾರಿಣೇ ನಮಃ .. 3..

ಅಜಾಯ ಲೋಕತ್ರಯಕಾರಣಾಯ ಭೂತಾತ್ಮನೇ ಗೋಪತಯೇ ವೃಷಾಯ .

ನಮೋ ಮಹಾಕಾರುಣಿಕೋತ್ತಮಾಯ ಸೂರ್ಯಾಯ ಚಕ್ಷುಃಪ್ರಭವಾಲಯಾಯ ..

4..

ವಿವಸ್ವತೇ ಜ್ಞಾನಮೃತೇಽನ್ತರಾತ್ಮನೇ ಜಗತ್ಪ್ರತಿಷ್ಠಾಯ ಜಗದ್ಧಿತ್ಯೈಷಿಣೇ .

ಸ್ವಯಂಭುವೇ ಲೋಕಸಮಸ್ತಚಕ್ಷುಷೇ ಸುರೋತ್ತಮಾಯಾಮಿತತೇಜಸೇ ನಮಃ ..

5..

ಕ್ಷಣಮುದಯಾಚಲಮೌಲಿಮಣಿಃ ಸುರಗಣಮಹಿತಹಿತೋ ಜಗತಃ .

ತ್ವಮು ಮಯೂಖಸಹಸ್ರವಪುರ್ಜಗತಿ ವಿಭಾಸಿ ತಮಾಂಸಿ ನುದನ್ .. 6..

ಭವತಿಮಿರಾಸವಪಾನಮದಾಧ್ಯವತಿ ವಿಲೋಹಿತವಿಗ್ರಹತಾ .

ಮಿಹಿರ ವಿಭಾಸಿ ಯತಃ ಸುತರಾಂ ತ್ರಿಭುವನಭಾವನಭಾನಿಕರೈಃ .. 7..

ರಥಮಧಿರುಹ್ಯ ಸಮಾವಯವಂ ಚಾರುವಿಕಂಪಿತಮುರುರುಚಿರಂ .

ಸತತಮಖಿನ್ನಹಯೈರ್ಭಗವಂಶ್ಚರಸಿ ಜಗದ್ಧಿತಾಯ ವಿತತಂ .. 8..

ಅಮೃತಮಯೇನ ರಸೇನ ಸಮಂ ವಿಬುಧಪಿತೃನಪಿ ತರ್ಪಯಸೇ .

ಅರಿಗಣಸೂದನ ತೇನ ತವ ಪ್ರಣತಿಮುಪೇತ್ಯ ಲಿಖಾಮಿ ವಪುಃ .. 9..

ಶುಕಸಮವರ್ಣಹೃಪ್ರಥಿತಂ ತವ ಪದಪಾಂಸುಪವಿತ್ರತಮಂ .

ನತಜನವತ್ಸಲ ಮಾಂ ಪ್ರಣತಂ ತ್ರಿಭುವನಪಾವನ ಪಾಹಿ ರವೇ .. 10..

ಇತಿ ಸಕಲಜಗಪ್ರಸೂತಿಭೂತಂ ತ್ರಿಭುವನಭಾವನಧಾಮಹೇತುಮೇಕಂ .

ರವಿಮಖಿಲಜಗತ್ಪ್ರದೀಪಭೂತಂ ತ್ರಿದಶವರ ಪ್ರಣತೋಽಸ್ಮಿ ಸರ್ವದಾ ತ್ವಾಂ .. 11..

ಇತಿ ಶ್ರೀಮಾರ್ಕಂಡೇಯಪುರಾಣೇ ಚತುರಧಿಕಶತತಮಾಧ್ಯಾಯಾಂತರ್ಗತಂ
ವಿಶ್ವಕರ್ಮಕೃತಂ ಸೂರ್ಯಸ್ತವನಂ ಸಮಾಪ್ತಂ .

ಮಾರ್ಕಂಡೇಯಪುರಾಣ . ಅಧ್ಯಾಯ 104/2-11..

mArkaNDeyapurANa . adhyAya 104/2-11..

Proofread by PSA Easwaran

——
Vishvakarmakritam Suryastavanam

pdf was typeset on October 22, 2024

——
Please send corrections to sanskrit@cheerful.com

